

Vandi fyri vatntroti í heiminum

Vantandi olja verður ikki tann størsti tilfeingistrupulleikin í komandi árum, men heldur vantandi vatn. Heimurin hevur næstan fingið eina vatnkreppu. Umleið 700 milliónir fólk hava ov lítið av vatni til gerandisdagin, og sambært ST fara umleið tríggjar milliardir fólk at koma í ta støðuna um 25 ár. Tað fer at økja vandan fyri hungri, fátækradømi og ófriði, men vatntrotið fer eisini at raka orku- og matvøruframleiðsluna minet, sigur ST.



Syngja kirkjuárið inn í Dómkirjuni

Mikukvøldið tann 10. desember kl. 19.30 verður kirkjuárið sungið inn í Dómkirkjuni. Sungnir verða advents- og jólasálmur, men eisini aðrir sálmur úr kirkjuárinum. Kórini Sólarmagn, Kristiliga Sangkórið og sangkórið Glymur syngja fyri. Talan er um skiftissang, har kirkjuliðið syngur allar sálmarnar saman við kórnum - tó syngja kórini nøkur ørindi einsamøll.

Burtur við rentufrádrátti

Pengastovnar og politikarar seta ferð á búskaparkreppu. Tað heldur Búskaparráðið og vísir á, at ein skeivur skattapolitikkur hjá undanfarnu ABC-samgonguni og ein strammari útlánspolitikkur hjá peningastovnunum hava skundað undir búskaparligu afturgongdina í Føroyum. Ráðið mælir til antin at áseta bústaðarskatt ella strika rentufrádráttin

BÚSKAPARTILMÆLI

Kári Mikkelsen
karim@sosialurin.fo

Føroyski búskapurin stendur frammanfyri stórum avbjóðingum. Hetta er høvuðsniðurstøðan í nýggjastu frágreiðingini hjá Búskaparráðnum. Og avleiðingarnar frá figgjarkeppuni, sum hevur rakt stórar partar av heiminum, kennast eisini í Føroyum.

Tá amerikanski tjóðbankin, Federal Reserve, lækkaði rentuna sera nógv aftan á 11. septembur 2001, gjørdist penganøgðin eitt alheimsfyribrigdi. Eins og aðrastaðni fingur vit fingubæði í Føroyum og Danmark metlágur rentur.

Men nú eru bløðurnar á serliga bústaðar- og partabrævamarknaðinum brostnar, og peningastovnar hava mist stór virði, skrivur Búskaparráðið í frágreiðing síni.

Ráðið vísir á, at útlánsvirksemið hjá peningastovnunum hevur stimbrað búskapin síðani 2005, og hetta virksemi hevur verið konjunkturviðgangandi. Í ávísan mun hava peningastovnarnir sjálvir skapt uppgongdina, men nú er støðan ein onnur.

Minni útlánsvirksemi hevur tálmandi ávirkan á

búskapin, og peningastovnarnar fara harvið, vegna vantandi likviditet og tap á útlánum, at skunda undir búskaparligu afturgongdina, stendur í búskaparfrágreiðingini.

Tað eru tó ikki bara peningastovnarnir, ið hava virkað við til, at vit hava fingið stór búskaparsveiggj, skrivur Búskaparráðið.

Landsstýrið hevur eisini styrktum búskaparsveiggini við óhóskandi skattapolitikki. Sambært ráðnum var ongin orsök hjá undanfarnu ABC-samgongu at veita skattalættar seinastu árin. Teir vóru konjunkturviðgangandi og elvdu harvið til enn heitari búskap, skrivur Búskaparráðið.

Mælir til avtøku av rentustuðuli

Vendernú komin í búskapargongdina, og búskaparstøðan er ein onnur. Skattagrundarlagið er minkandi, og harafturat er nýtslan minni. Minni nýtsla merkir færri inntøkur frá avgjöldum, eitt nú MVG.

Útreiðslurnar hjá landskassanum fara kortini at vaksa, og harvið eru líkindi til stórt undirskot á figgjarlógini fyri 2009.

Sannlíkt er, at afturgongdin hevði verið minni, um undanfarna ABC-landsstýri ikki hevði stimbrað búskapin óneyðuga nógv við skattalættunum.

Núverandi landsstýri stendur sostatt framman fyri einari tvístøðu. Tað má antin skerja útreiðslurnar ella økja skattainntøkurnar, um javnvág skal verða í landsrakstrinum. Báðir kostirnir styrkja tó um afturgongdina, og eru tískil ivasamir.

Landsstýrið kann eisini gera av at halda fast og ríða stormin av sær. Kortini kann verða neyðugt við tilskotum, um afturgongdin stendur leingi við. Millum annað við at økja um skattainntøkurnar. Ikki við øktum arbeiðsinntøkuskattin, men



Búskaparráðið finst at undanfarnu ABC-samgongu fyri at hava stimbrað búskapin óneyðuga nógv við sínum skattalættum. Hetta hevur sett ferð á afturgongdina í føroyska búskapinum

Savnsmynd

heldur við at áseta bústaðarskatt ella avtaka rentustuðulin, sum hevur elvt til ov stórt byggivirksemi í Føroyum, er niðurstøðan hjá Búskaparráðnum.

Búskaparráðið hevur fyrr víst á, at landsstýrið eigur at avtaka rentustuðulin. Rentustuðulin hevur, saman við lágu rentuni seinastu árin, elvt til ov stórt byggivirksemi í Føroyum. Figgjarliga áeggjanin at byggja egnar bústaðir hevur verið ov stór við tí lágu rentuni. Føroyar kunnu vera í vanda at hava eina sokallaða bústaðarbløðru.

Harafturat vísir Búskaparráðið á, at rentustuðulin saman við vantandi bústaðarskatti ger leiguíbúða-

bygging lítið lokkandi. Heldur enn at umhugsa leiguíbúðabygging við landskassastuðli, átti landsstýrið at javntsett eigara- og leigarabústaðin í skattahøpi.

Inntøkan í fiskivinnuna ikki nøktandi

Fyrirtekurnar í figgjarliga geiranum hava trýst búskapin so mikið nógv fram, at framleiðandi vinnurnar nærur hava verið gloymdar, skrivur Búskaparráðið.

Fiskiskapurin hevur verið hart raktur av høgum oljuprísum og vánaligum fiskiskapi í 2008. Ráðið heldur, at virkisbúskaparliga er ikki stórt høpi í at lita at

vinnuni undir einum, tí ymiskt er, hvussu meint skipabólkarnir eru raktir. Rakstur er ikki eins hjá øllum skipabólkum; eitt nú er ymiskt, hvussu broytingar í oljuprísinum ávirka teir.

Viðkvæmisgreining vísir, at lemmatrolarnir verða meint raktir, tá ið oljuprísurin økist, meðan væl frægari stendur til hjá partolarunum. Hetta bendir á, at lógin um vinnuligan fiskiskap eigur – við fyrirliti til stovnsrøktina – at verða broytt soleiðis, at skipabólkarnir ikki eru fastlæstir.

Búskaparráðið má styrkjast

Hendan frágreiðingin er

síðsta frágreiðing hjá hesum Búskaparráðnum. Ráðið vil nýta høvið, eins og fyrrverandi Búskaparráð, at vísa á, at tað er neyðugt at styrkja Ráðið. Hetta er alneyðugt, um Búskaparráðið skal liva upp til sínar egnu ambitionir og tær væntingar, ið politikarar og almenningurin hava.

Búskaparráðið hevur ov lítið av peningi, væntar hagtøl og manglar skrivarastovu. Um ikki virki ráðsins verður raðfest væl hægri, er neyvan nokkur orsök at tilnevna eitt nýtt ráð.